

Januar 2013

betri

Almennar tryggingartreytir

Almennar tryggingartreytir

§ 1	Alment	3
§ 2	Tryggingarpartar	3
§ 3	Avtalugrundarlag	3
§ 4	Ígildiskoma	3
§ 5	Gjald	3
§ 6	Gjaldskái	4
§ 7	Gjaldsskeiðið endar	4
§ 8	Fullnaður	4
	A: Veiting við óarbeiðsføri	4
	a.a: Avlamisupphædd	4
	a.b: Bráðfeingis óarbeiðsførisveiting	5
	a.c: Varandi óarbeiðsføri	5
	a.d: Gjaldsundantøka	5
	a.e: Umskúling	5
	a.f: Avmarkingar	5
	B: Útgjald við deyða	5
	b.a: Hjúnafelagi/sambúgvi	6
	b.b: Barnarenta	6
	C: Bráðsjúkutrygging	6
§ 9	Útgjald	6
§ 10	Afturkeypsvirðið	6
§ 11	Tryggingarøki	6
§ 12	Serligar ásetingar	6
§ 13	Fráboðan	7
§ 14	Bólkatryggingar	7
§ 15	Uppsagnartíð	8
§ 16	Tagnarskylda	8
§ 17	Kærur	8
§ 18	Serligar treytir	8

Almennar tryggingartreytir

§ 1 Alment

Stk.1 Hesar tryggingartreytir eru galdandi fyri tryggingaravtalur hjá Betri Pensjón.

Stk.2 Tryggingin fylgir ásetingum í tryggingaravtalulógini. Tó kann víkjast frá hesum ásetingum í pensjónspróvnum og tryggingartreytunum.

Stk.3 Tryggingaravtalan fylgir føroyskari lóggávu.

§ 2 Tryggingarpartar

Stk.1 Tryggingaravtalan byggir á skriftliga áheitan um trygging og tær heilsuupplýsingar, sum Betri Pensjón metir neyðugar fyri at taka støðu til avtalugrundarlagið. Hetta er eisini galdandi í sambandi við uppafurtøku av tryggingargjaldi, hækkingar og aðrar broytingar.

Stk.2 Felagið er Betri Pensjón P/F.

Stk.3 Tryggjaði er tann, hvørs lív og heilsu, ið trygging er teknað fyri.

Stk.4 Tryggingartakari er tann, ið hevur gjørt avtalu við Betri Pensjón um trygging.

Stk.5 Rættindahavi er tann, ið hevur rætt til veiting, um ella tá ið trygging fellur til gjaldingar.

Stk.6 Børn eru egin børn, ættleidd børn og fosturbørn. Fosturbørn, treytað av, at hesi eru skrásett at búgva á sama bústaði sum tryggjaði.

Stk.7 Sambúgvi er persónur, ið livir í føstum hjúnabandslíknandi parlagi við tryggjaða. Tað er ein treyt, at sambúgvinn, sambært Landsfólkavirlitinum - seinastu 2 samanhangi árinum - hevur havt sama bústað sum tryggjaði.

Stk.8 Pensjónsprógvið vísir, hvør er tryggingartakari, tryggjaði og rættindahavi.

§ 3 Avtalugrundarlag

Stk.1 Innihaldið í avtaluni er skjalfest í pensjónspróvnum og tryggingartreytunum hjá Betri Pensjón.

Stk.2 Avtalan er grundað á tær upplýsingar, sum latnar eru skrivliga í sambandi við stovnan, hækkan ella seinni broytingar.

Stk.3 Pensjónsprógvið er ikki eitt virðisbræv, og kann sostatt ikki nýtast sum trygd fyri láni.

Stk.4 Fyri somu trygging ber til at útflyggja fleiri pensjónsvirlit.

Stk.5 Eru upplýsingar dular, ella samsvara tær ikki við verulig viðurskifti, ið kunnu haldast at hava týðning í sambandi við góðtøkuna, galda grein 4-10 í lóg um tryggingaravtalur. Eftir hesum reglum kann tryggingarveiting verða lækkað ella heilt falla burtur. Í serligum føri kann tryggingaravtalan falla burtur.

Stk.6 Allar tryggingar verða teknaðar fyri eitt ár í senn.

§ 4 Ígildiskoma

Stk.1 Tryggingin tekur við, tá Betri Pensjón hevur móttikið neyðugar upplýsingar og góðtikið tryggingina. Er trygging góðtikin við vanligum treytum, tekur felagið við ábyrgd tann dagin, sum í umsóknini verður nevndur gildiskomudagur. Eisini ber til at gera avtalu um annan dag.

Stk.2 Hevur Betri Pensjón tikið fyrivarni, tekur tryggingin við frá tí degi, tryggingartakarin hevur boðað Betri Pensjón frá, at hesin góðtekur tilboðið við herdum treytum. Avtala kann gerast um, at tryggjaði skrivliga skal góðtaka herdu treytirnar.

Stk.3 Um so er, at tryggingartakarin doyr ella gerst óarbeiðsførur, eftir at áheitanin er send til Betri Pensjón, verður fullnaður veittur í tann mun, Betri Pensjón vildið góðtikið tryggingaráheitanina undir vanligum umstøðum.

Stk.4 Verður tryggingargjaldið goldið sum innskot, kann fullnaðurin treytast av, at innskotið er komið á kontu hjá Betri Pensjón.

§ 5 Gjald

Stk.1 Tryggingargjaldið verður ásett í mun til tekniska grundarlagið hjá Betri Pensjón, ið Tryggingareftirlitið hevur góðkent, og verður ásett fyri 1 ár í senn.

Stk.2 Tryggingargjaldið fellur til gjaldingar frammanundan á avtalaðu gjaldsdøgnum. Tað skal vera goldið í seinasta lagi, tá ið felagið tekur við ábyrgd.

Stk.3 Felagið krevur tryggingargjöld inn á tí bústaði, ið tryggingartakarin hevur uppgivið. Flytur tryggingartakarin av landinum, verður avtala gjørd við Betri Pensjón um,

Almennar tryggingartreytir

hvussu tryggingargjaldið verður goldið.

Stk.4 Avtala kann gerast um, at tryggingin verður goldin, uttan at Betri Pensjón sendir uppkrav.

Stk.5 Verður fyrsta gjaldið ikki goldið rættstundis, sum tilskilað er í pensjónspróvnum, fellur ábyrgdin hjá felagnum burtur. Seinni gjöld hava 3 mánaða freist.

Stk.6 Er tryggingargjald ikki goldið, og felagið ikki longur hevur ábyrgd, fær felagið aftur ábyrgd, um eftirstøða verður goldin innan 3 mánaðir eftir, at felagið slapp undan ábyrgd.

Stk.7 Verður eftirstøða goldin eftir 3 mánaðir, verða heilsuupplýsingar kravdar. Felagið fær aftur ábyrgd, um so er, at felagið góðtekur hesar heilsuupplýsingar. Tað er tó treytað av, at goldið verður innan 3 ár eftir fyrstu eftirstøðu.

Stk.8 Er eftirstøða, og tryggjaði ikki er tryggingartakari, verður kravt, at tryggingartakarin rindar eftirstøðuna.

Stk.9 Um so er, at avtala er gjørd um, at onnur enn tryggjaði skulu gjalda inn til Betri Pensjón, fráboðar Betri Pensjón tryggjaða, at fullnaðurin verður lækkaður/fellur burtur, um gjaldið ikki er goldið innan 3 mánaðar.

Stk.10 Tað verður roknað renta og umsitingargjald fyri gjöld, sum verða goldin seinni enn 1 mánað aftaná ásetta gjaldsdagin, tó innan fullnaðurin er fallin burtur.

Stk.11 Eftirstøða rentar við 6% p.a. oman fyri diskontuna. Í serligum førum kann tryggingartakari gera avtalu við felagið um eftirstøðu og rentu.

Stk.12 Gjöld, sum koma inn aftaná at gjaldsskyldan er lokin, verða goldin útaftur.

§ 6 Gjaldskái

Stk.1 Tá Betri Pensjón hevur móttikið tryggingargjöld í minsta lagi 1 ár, kann í serligum føri veitast gjaldskái í upp til 1 ár, uttan at fullnaðurin verður skerdur ella fellur burtur.

Stk.2 Áheitanin um gjaldskáa skal verða Betri Pensjón í hendi, áðrenn fullnaðurin er skerdur ella fallin burtur. Gjaldskáin er treytaður av, at trygd er fyri tryggingargjaldinum í samansparða virðinum.

§ 7 Gjaldskeiðið endar

Stk.1. Gjaldskeiðið endar sum avtalað í pensjónspróvnum.

Stk.2 Um tryggjaði doyir áðrenn henda dagin, fellur tryggingargjaldið burtur tann 1. í mánaðinum eftir, at tryggjaði doyði.

§ 8 Fulnaður

Stk.1 Í pensjónspróvnum er ásett, hvørjar veitingar avtalan fevnir um. Tryggingarupphædd og váðistíðarskeið er eisini tilskilað í pensjónspróvnum.

A. Veiting við óarbeiðsføri

Stk.1 Óarbeiðsføri verður ásett sambært læknaligari meting, og eftir hvat tryggjaði er førur fyri at forvinna.

Stk.2 Tryggjaði verður sagdur at vera óarbeiðsføru, um arbeiðsførleikin er minkaður við 2/3 ella meiri í váðaskeiðnum.

Stk.3 Fevnir avtalan um óarbeiðsførisveiting millum 1/2 og 2/3 óarbeiðsføri, verður útgjöldin hálf tryggingarveiting.

Stk.4 Fyrsta útgjald sambært óarbeiðsføristrygging verður goldið 3 mánaðir eftir, at tryggjaði verður óarbeiðsføru. Goldið verður so leingi óarbeiðsføri stendur við, og tryggjaði er á lívi. Tó í mesta lagi fram til endan av avtalaða tryggingarskeiðnum. Goldið verður hvønn mánað frammanundan.

Stk.5 Árliga tryggingarveitingin kann í mesta lagi vera 80% av ársinntøkuni eftir skatt. Hevur tryggingartakari tryggjað seg fyri sama váða í øðrum felag, og samlaða veitingin fer uppum 80% av ársinntøkuni eftir skatt, verður mótróknað lutfallsliga soleiðis, at samlaða veitingin verður 80% eftir skatt.

a.a Avlamisupphædd

Stk.1 Avlamisupphæddin verður goldin út í einum. Rætturin til útgjald er treytaður av, at almenna arbeiðsorkan er varandi skerd við 2/3 ella meira. Upphæddin verður í fyrsta lagi útgjöldin 12 mánaðir eftir, at tryggjaði hevur rætt til útgjald, sambært ásetingunum í § 8 A. stk. 4.

Stk.2 Varandi skerd arbeiðsorka merkir, at arbeiðsførleikin, vegna sjúku ella vanlukku, er skerdur við 2/3 ella meira av tí, ið vanligt er fyri ein fult arbeiðsføran persón. Metingin er ikki avmarkað til størv, sum tryggjaði hevur havt frammanundan.

Almennar tryggingartreytir

a.b Bráðfeingis óarbeiðsföriseiting

Stk.1 Bráðfeingis óarbeiðsföriseiting verður útgöldin í mánaðarligum veitingum. Bráðfeingis óarbeiðsföri merkir, at tryggjaði fyribils ikki er førur fyri at útinna sítt dagliga yrki. Rætturin til útgjald er treytaður av, at arbeiðsförleikin vegna sjúku ella vanlukku er skerður við 2/3 ella meira av tí, ið vanligt er fyri fult arbeiðsföran persón við atliti til verandi starv.

Stk.2 Útgöldið verður um so er, at tryggjaði í fyrstu atlugu er sjúkrameldaður í 6 mánaðir ella meira. Útgjaldið kann í mesta lagi halda fram í 18 mánaðir frá fyrsta útgjaldingardeggi, sambært ásetingunum í § 8A, stk.c. Um Betri Pensjón staðfestir, at talan er um varandi óarbeiðsföri, fellur rætturin til útgjald vegna bráðfeingis óarbeiðsföri burtur. Síðani verður útgöldið sambært § 8A, stk.c. varandi óarbeiðsföri.

Stk.3 Tað verður ikki veitt útgjald fyri eitt nýtt tíðarskeið við bráðfeingis óarbeiðsföri, fyrstu 2 árin eftir at rætturin til útgjald er fallin burtur, um so er, at óarbeiðsföri beinleiðis ella óbeinleiðis stavar frá somu sjúkugongd, sum gav rætt til fyrra útgjaldið.

a.c Varandi óarbeiðsföriseiting

Stk.1 Varandi óarbeiðsföriseiting verður útgöldin í mánaðarligum veitingum. Útgöldið verður, um arbeiðsförleikin, vegna sjúku ella vanlukku, varandi er skerður við 2/3 ella meira av tí, ið vanligt er fyri ein fult arbeiðsföran persón. Metingin er ikki avmarkað til størv, sum tryggjaði hevur havt frammanundan.

Stk.2 Útgjald vegna varandi óarbeiðsföri er treytað av, at ásetta óarbeiðsföri ikki batnar við læknaviðgerð, umskúling ella á annan hátt. Tryggjaði hevur skyldu til at boða Betri Pensjón frá, um heilsan batnar.

Stk.3 Betri Pensjón kann til eina og hvørja tíð krevja skjalprógv fyri, at arbeiðsförið er minni enn 1/3.

Stk.4 Verður tryggjaði arbeiðsförur aftur, fellur rætturin til framhaldandi útgjöld vegna mistan arbeiðsförleika burtur.

a.d Gjaldsundantøka

Stk.1 Í tí føri, at tryggjaði hevur rætt til gjaldsundantøku grunda á avlamni ella óarbeiðsföri, fellur tryggingjaldið

burtur tann 1. í mánaðinum eftir, at treytin fyri gjaldsundantøku er lokin.

Stk.2 Tryggingarupphæddin verður goldin inn á pensjónskipanina, sum tryggjaði hevur hjá Betri Pensjón. Goldið verður, so leingi arbeiðsorkan er skerð við 2/3 ella meira, óarbeiðsföri stendur við, og tryggjaði er á lívi, tó í mesta lagi fram til endan av avtalaða tryggingarskeiðnum. Ynskir tryggjaði at fáa upphæddina útgoldna sum óarbeiðsföriseiting, er eisini móguleiki fyri hesum.

Stk.3 Er tryggingin teknað soleiðis, at hendan eisini fevnr um útgjald millum 1/2 og 2/3 óarbeiðsföri, verður gjaldsundantøka veitt fyri helmingin av tryggingarveitingini. Ynskir tryggjaði at fáa veitingina útgoldna sum óarbeiðsföriseiting, er eisini móguleiki fyri hesum.

a.e Umskúling

Er móguleiki fyri at endurvinna arbeiðsförleikan við umskúling, kann játtast útgjald í tíðarskeiðnum, umskúlingin fer fram. Útgjald í sambandi við umskúling kann í mesta lagi játtast upp til 3 ár.

a.f Avmarkingar

Veiting vegna óarbeiðsföri gevur ikki rætt til útgjald, um skaðin stendst av:

- at tryggjaði skaðar seg við vilja
- sjúku ella vanlukku, ið er orsakað av rúsdrekkamisnýtslu, sjálvelvdari rúsing ella evnum við tilfikum virknaði
- sálarligum ella likamligum sjúkustandi uttan objektiv tekin, ella tá hesin ikki kann staðfestast læknaliga, uttan so at sjúkustandurin hevur elvt til innlegging á sjúkrahús
- viðurskiftum, ið standa í brotinum um serligar ásetingar, víst verður til § 12.

Elvir skaðin til, at tryggjaði doyr, verður víst til brot um serligar ásetingar §12, stk. 8.

B. Útgjald við deyða

Stk.1 Doyr tryggjaði, verður útgöldin upphædd, sum er tilskilað í pensjónspróvnnum.

Stk.2 Avmarkingar í sambandi við serligar ásetingar eru greinaðar í § 12.

Almennar tryggingartreytir

b.a Hjúnafelagi/sambúgvi

Stk.1 Fevnr bólktrygging um útgjald við deyða hjá hjúnafelaga/sambúgva, verður avtalaða tryggingarupphæddin útgoldin til tryggjaða.

Stk.2 Er tryggingarupphæddin ásett við niðurskurði í mun til aldur, verður útgoldið í mun til aldurin hjá tryggjaða.

b.b Barnarenta

Stk.1 Fevnr tryggingin um barnarentu og tryggjaði doyri í vándaskeiðnum, verður útgoldin ein mánaðarlig veiting til hvørt barnið undir 21 ár. Goldið verður til egin børn, ættleidd børn og fosturbørn. Fosturbørn, treytað av at hesi eru skrásett at búgva á sama bústaði sum tryggjaði.

Stk.2 Útgoldið verður í mánaðarligum veitingum, til barnið fyllir 21 ár. Útgoldið verður 1. í mánaðinum eftir, at tryggjaði doyði, og seinasta útgjaldið er 1. í mánaðinum eftir, at barnið er fyllt 21 ár.

C. Bráðsjúkutrygging

Víst verður til serligu ásetingarnar fyri Bráðsjúkutrygging.

§ 9 Útgjald

Stk.1 Um ikki annað er avtalað, verður goldið út til tryggjaða, um hesin er á lívi.

Stk.2 Í sambandi við deyða verður goldið út sambært tilskilan. Goldið verður út uttan um búgvið. Er eingin tilskilaður í sambandi við deyða, verður goldið út til búgvið.

Stk.3 Fyri bólktryggingar er galdandi, at útgoldið verður til "næsta avvarðandi", uttan so, at onnur skriftlig avtala er gjørd við Betri Pensjón.

Stk.4 Hugtakið "næsti avvarðandi" fevnr í fyrstu atløgu um hjúnafelagan. Er eingin hjúnafelagi, fáa lívsarvingar, t.v.s. bornini, tryggingarupphæddina. Er eingir lívsarvingar verður útgoldið sambært testamenti. Er einki testamenti, verður útgoldið sambært arvalógini.

Stk.5 Í sambandi við útgjald, útvegar rættindahavi sær tær upplýsingar, sum Betri Pensjón metir vera neyðugar, t.d. aldursprógv, deyðsváttan ella tílíkt. Rættindahavin ber kostnaðin av at útvega sær hesar upplýsingar.

Stk.6 Tá goldið verður út sambært tilskilan ella ásetingunum í sambandi við bólktryggingar, kann kravánari(kreditorur) ikki gera krav í upphæddunum.

Stk.7 Í sambandi við óarbeiðsføri eru tryggjaði og rættindahavi sami persónur. Veiting í sambandi við óarbeiðsføri verður sostatt latin tryggjaða.

Stk.8 Endurgjald vegna óarbeiðsføri verður veitt frá 1. í mánaðinum eftir, at tryggjaði hevur rætt til útgjald sambært ásetingunum um óarbeiðsføri í § 8. Hetta er treytað av, at fráboðanin er send Betri Pensjón innan 6 mánaðar frá tí degi, at tryggjaði misti arbeiðsføri. Verður kravið sent Betri Pensjón eftir at 6 mánaðir eru lidnir, verður endurgjald veitt frá 1. í mánaðinum eftir, at kravið er fráboðað.

Stk.9 Skattur og avgjöld, ið Betri Pensjón hevur skyldu til at gjalda myndugleikum, verða drigin frá, áðrenn veiting verður goldin út.

§ 10 Afturkeypsvirði

Afturkeypsvirðið er tað virði, ið felagið ásetur eftir reglum, sum Tryggingareftirlitið hevur góðkent. Afturkeypsvirðið kann eftir áheitan verða goldið út.

§ 11 Tryggingarøki

Tryggjaði kann ferðast kring allan heimin, uttan at hetta broytir fullnaðin á tryggingini. Tó verður víst til undantøkini í § 12.

§ 12 Serligar ásetingar

Stk. 1. Økist vandin fyri kríggi í føroyskum ella donskum øki, verður kravt ískoytisgjald, ið Tryggingareftirlitið hevur góðtikið.

Stk. 2 Er tryggjaði í krígstænastu eftir boðum frá føroysku stjórnini ella eftir boðum um at verja danskt øki, tekur tryggingin bert við, um hon hevur verið í gildi uttan slit 6 mánaðir fyri kríggið. Onnur tænaða, sum kann vera samanborin við kríggj, uppreistur, borgarligan ófrið, brotsverk ella annað tílíkt, verður ikki dekkjað.

Stk 3. Hevur trygging verið í gildi uttan slit seinasta árið áðrenn skaðadagin, tekur hon við øktum vanda, sum stendst av:

1. at tryggjaði er staddur í øki, har vandin fyri kríggi, krígslíkari støðu, uppreistri ella borgaligum ófriðið er øktur
2. at tryggjaði er staddur í øki, har tað alment er boðað frá heilsuvanda ella øðrum serligum vanda, ið vanliga ikki er

Almennar tryggingartreytir

3. at tryggjaði starvast í vandamiklari vinnu, t.d. arbeiði á boripalli, vinnuligari kaving, flúgvíng í sambandi við myndatøku og drekaflúgvíng

4. luttøku í kanningarferð til vandamikil øki

5. luttøku í motorkappkoyring av øllum slagi; undantikin innlendis í Føroyum innan fyrri øki, sum ferðslulógin fatar um

6. hálv- ella heilyrkisligari ítróttaíðkan

Stk.4 Við eykagjaldi fyrsta árið, kann tryggingin víðkast til at fevna um omanfyriverndu umstøður við innliman.

Stk.5 Tryggjaði hevur skyldu at boða Betri Pensjón frá, um váðin broytist orsakað av eini áseting, sum nevnd er í § 12 stk.3.

Stk.6 Øll ískoytisgjöld fyrri serligan váða skulu vera avtalað frammanundan.

Stk.7 Tryggingin tekur ikki við beinleiðis ella óbeinleiðis avleiðingum, ið standast av øktum vanda við kjarnorku, hvørki í krígstíð ella friðartíð. Tó ber til at gera skrivliga avtalu við Betri Pensjón um ískoytisgjald fyrri slíkan fullnað.

Stk.8 Veiting við deyð verður ikki latin, um tryggjaði er deyður fyrri egnari hond, ella hevur roynt at taka lívið av sær, uttan so at tryggingin hevur verið í gildi uttan slit seinasta árið fyrri deyðsdagin.

Stk.9 Avmarkingar nevndar í stk. 3 og 4 eru ikki galdandi, tá tryggingin er teknað sum liður í bólktrygging, har limaskapur er kravdur.

§ 13 Fráboðan

Stk.1 Fráboðan um tryggingartilburð, ið kann elva til krav móti felagnum, skal gerast skjótast gjørligt á oyðublaði hjá Betri Pensjón.

Stk.2 Verður boðað frá óarbeiðsføri seinni enn 6 mánaðir eftir, at skaðin er hendur, verður útgjaldið roknað frá fráboðanardegnum.

Stk.3 Við deyða er fyrningarfrestin 2 ár, roknað frá ársloki, tá ið tann, ið eigur kravið, fær at vita um kravið, og í seinasta lagi 5 ár eftir, at tryggingartakarinn er deyður. Víst verður til ásetingar í tryggingaravtalulógini § 29.

Stk.4 Tryggjaði hevur skyldu at lata seg kanna hjá lækna, sum Betri Pensjón velur. Betri Pensjón hevur eisini rætt til

innlit í allar upplýsingar frá teimum, ið tryggjaði hevur verið viðgjørður hjá.

Stk.5. Tryggjaði hevur skyldu at vera í neyðugari læknaviðgerð og fylgja ávísingum læknans. Annars kann rætturin til veiting fella burtur.

Stk.6. Doyr tryggjaði, skal deyðsváttan og læknáváttan, sum staðfestir orsøkina til deyðan, latast til Betri Pensjón. Í serligum føri hevur felagið rætt at krevja líkupssturð.

Stk.7. Felagið rindar tær útreiðslur, ið standast av krøvum felagsins.

§14 Bólktryggingar

Stk.1 Serligar bólktryggingar eru avtalar, ið verða gjørdar millum Betri Pensjón og tryggingartakara. Tryggingartakari kann vera arbeiðsgevri, yrkisfelag ella annar nærri greinaður áhugabólkur.

Stk.2 Almenn bólktrygging er avtala, ið verður gjørd millum Betri Pensjón og tryggjaða, tá tryggjaði eisini er tryggingartakari.

Stk.3 Innliman í bólktrygging er treytað av, at Betri Pensjón fær allar váðaupplýsingar, ið verða umbidnar; t.d. arbeiðsførleikaváttan ella heilsuváttan.

Stk.4 Fyrri serliga bólktrygging, fara allar samráðingar fram millum tryggingartakara og Betri Pensjón. Tryggjaði kann tó avtala persónligu viðurskiftini, t.d. um avvarðandi og tilskilan.

Stk.5 Er tryggingartakari arbeiðsgevri hjá tryggjaða, stendur tryggingartakari fyrri øllum gjøldum, eisini partinum hjá tryggjaða.

Stk.6 Fer tryggjaði úr starvi, tekur seg úr yrkisfelagi, ella ikki er limur í felagnum hjá tryggingartakaranum, verður tryggjaði fluttur úr serligu bólktryggingini í almennu bólktryggingina við teimum treytum, ið har eru galdandi.

Stk.7 Hevur tryggjaði rætt til at gerast limur í aðrari serligari bólktrygging, verður tryggjaði innlimaður við teimum treytum, ið har eru galdandi. Slík flyting fer fram seinasta dag í mánaðinum, tá ið tryggjaði skiftir bólktrygging.

Stk.9 Lýkur tryggjaði ikki longur treytir fyrri bólktrygging,

Almennar tryggingartreytir

fellur tryggingin burtur seinasta dag í mánaðinum, tá ið limur missur rættin til bólktrygging.

§ 15 Uppsagnartíð

Stk.1 Freistin í sambandi við uppsøgn er 30 dagar, roknað frá 1. í mánaðinum eftir at uppsøgnin er móttikin.

Stk.2 Bólktrygging, ið er avtalað við arbeidsgevara, yrkisfelag ella annan nærri greinaðan áhugabólk kann sigast upp fram til árslok. Freistin í hesum sambandi er 3 mánaðir.

Stk.3 Hækkar tryggingargjald, ella verða treytir herdar, er uppsagnarfrestin 30 dagar. Treytin er tó, at uppsøgnin er Betri Pensjón í hendi í seinasta lagi 30 dagar eftir, at tryggingartakari varð kunnaður.

§ 16 Tagnarskylda

Stk.1 Øll starvsfólk hava tagnarskyldu í sambandi við tær upplýsingar, sum tey fáa í starvinum hjá Betri Pensjón.

Stk.2 Tagnarskyldan er eisini galdandi aftaná, at starvsfólkið er farið úr starvi hjá Betri Pensjón.

§ 17 Kærur

Stk.1 Er tryggjaði ósamdur við avgerð hjá Betri Pensjón, kann kæra sendast skrivliga til kæruiðgerðan hjá Betri Pensjón.

Um so er, at semja ikki fæst í málinum, kann kæra síðani sendast til:

Ankenævnet for Forsikring
Anker Heegaards Gade 2
DK-1572 København
Tel. +45 33 15 89 00

Tað ber eisini til at senda kærana beinleiðis til Ankenævnet for Forsikring.

Stk.2 Tryggjaði rindar sjálvur gjald, ið kærunevndin ásetur. Gjaldið verður goldið aftur, um tryggjaði fær fult ella lutvíst rætt í kæruni, ella um tryggjaði sjálvur tekur kærana aftur.

§ 18 Serligar treytir

Stk.1 Er tryggingin teknað við øðrum treytum enn teimum, ið her eru nevndar, er hetta tilskilað í pensjónspróvnum.

Stk.2 Allar tíðarfestingar eru at skilja sum kl. 12 á middegi tann tilskilaða dagin.

Stk.3 Umframt allar vanligar lógir og serligu lógina um tryggingaravtalur, galda allar reglur hjá Betri Pensjón fyri tryggingina.